

---

## اکائی: 3 شعر کی خصوصیات (خصائص اشعر)

---

اکائی کے اجزاء

- |       |                                 |
|-------|---------------------------------|
| 3.1   | مقصد                            |
| 3.2   | تمہید                           |
| 3.3   | شعر کی فنی خصوصیات              |
| 3.3.1 | مصوری اور منظر نگاری کی زبان    |
| 3.3.2 | تلمیح اور اشاراتی اسلوب و تعبیر |
| 3.3.3 | نغمگی اور موسیقیت               |
| 3.3.4 | صنفا هم آهنگی اور یکسانیت       |
| 3.4   | نثر اور نظم کا فرق              |
| 3.5   | شعر اور شاعری کی خصوصی رعایتیں  |
| 3.6   | نمونے کے امتحانی سوالات         |
| 3.7   | فرہنگ                           |
| 3.8   | مطالعہ کے لیے معاون کتابیں      |

### 3.1 مقصد

اس اکائی کے مطالعہ سے طالب علم کے اندر یہ صلاحیت پیدا ہو جائے گی کہ وہ شعر اور غیر شعر میں فرق کر سکے۔ اسے یہ معلومات بہم پہنچے گی کہ وہ اوصاف و خصوصیات کون سی ہیں جن کے سبب شعر غیر شعر سے اور نظم نثر سے الگ اور ممتاز نظر آتی ہے۔ اس کے علاوہ اسے شاعری کی اہمیت کا بھی اندازہ ہوگا۔

### 3.2 تمہید

شعر نہ محض تک بندی کا نام ہے نہ خالص خوش الحانی اور گلوکاری کو شاعری کہتے ہیں بلکہ شاعری ایک فن ہے اور اس کے اپنے آداب و ضوابط اور اصول و قواعد ہیں۔ اسی طرح فنی شعر کے اپنے کچھ امتیازات اور اوصاف ہوتے ہیں جو اسے دوسرے کلام سے ممتاز کرتے ہیں۔ ان اوصاف و امتیازات کو جانے بغیر شعر اور شاعری کی صحیح معرفت ممکن نہیں ہے۔ اس لیے ذیل کے صفحات میں انہیں بالترتیب اور قدرے تفصیل کے ساتھ بیان کیا جا رہا ہے تاکہ شعر اور شاعری کے مابہ الامتیاز کو سمجھا جاسکے۔

### 3.3 شعر کی فنی خصوصیات

یوں تو وہ منظوم کلام جس میں وزن و بحر اور قافیہ موجود ہو شعر کہا جائے گا تاہم اس کی ترکیب و ساخت، زبان و بیان اور اسلوب و تعبیر کے وہ فنی امتیازات جو اسے ایک معیاری شعر بناتے ہیں اور غیر شعر سے ممتاز کرتے ہیں درج ذیل ہیں۔

- 1- مصوری اور منظر نگاری کی زبان
- 2- تلمیحی اور اشاراتی اسلوب و تعبیر
- 3- نغمگی اور موسیقیت
- 4- صنفی ہم آہنگی اور یکسانیت

#### 3.3.1 مصوری اور منظر نگاری کی زبان:

کسی بھی فنی اسلوب کو بالعموم اور شعر و شاعری کو بالخصوص استدلالی اور تقریری زبان و بیان اور انداز و اسلوب سے پاک اور محفوظ ہونا چاہیے۔ اس کے برخلاف شعر و شاعری کو تصویری زبان و بیان کا حامل ہونا چاہیے یعنی کسی مخصوص فکر و خیال یا حالت و کیفیت کا سپاٹ بیان اور تذکرہ شاعری نہیں ہے بلکہ شاعری یہ ہے کہ اس فکر و خیال یا حالت و کیفیت کو اس طرح مجسم بنا کر پیش کر دیا جائے کہ وہ ہمیں چلتی پھرتی شکل میں محسوس ہونے اور نظر آنے لگے۔ اس منزل تک رسائی کے لیے مشاہدہ، تمثیل اور تخیل کی ضرورت ہوتی ہے نہ کہ سپاٹ تذکرے اور مجرد تقریر و استدلال کی۔ مثلاً اگر کوئی شخص سپاٹ انداز میں یہ بیان کرے کہ:

”میں اپنے محبوب کے گھر گیا تو دیکھا کہ وہ ویران پڑا ہوا ہے، میں وہاں رک گیا اور بے قابو ہو گیا، غم و اندوہ کی شدید کیفیت نے مجھے اپنی آغوش میں لے لیا۔“

تو اس طرح کی عبارت اور بیانیہ کو شاعری تو کجا ادبی شہ پارہ بھی نہیں کہا جاسکتا ہے بلکہ یہ محض عام سی بات اور معمولی سی خبر ہوگی جس کا کوئی اثر قاری اور سامع پر بالکل نہیں ہوگا۔ لیکن اسی طرح کے ایک مضمون کو شاعر اپنے مشاہدہ، تخیل اور تمثیل کی مدد سے کہاں تک پہنچا دیتا ہے اور کیسے وہ مصوری کی زبان استعمال کر کے اسے شعری قالب عطا کرتا ہے اور شاعری بنا دیتا ہے، یہ جاننے کے لیے ڈاکٹر ابراہیم ناجی کے قصیدہ ”العودہ“ کے درج ذیل اشعار ملاحظہ ہوں۔

هذه الكعبة كُنّا طائفیها والمصلین صباحاً و مساء  
 كم سجدنا و عبدنا الحسن فیها كيف بالله رجعنا غرباء  
 رفر القلب بجنبي كالذبيح وأنا أهتف ياقلب اتقد  
 فيحيب الدمع والماضي الجريح لِمَ عُدنا ليت أنا لم نعد  
 لِمَ عُدنا؟ أَوَلَمْ نَطوِ الغرام وفرغنا من حنين وألم  
 ورضينا بسكون وسلام وانتهينا لفراغ كا لعدم  
 موطن الحسن ثوى فيه السأم وَسَرْتُ أنفاسه في جَوِّهِ  
 وأناخ الليلُ فيه وجثم وجرت أشباحه في بهوه  
 والبلى أبصرته رأی العيان ویداه تنسجان العنكبوت  
 صَحْتُ: ياويحك!! تبدو في مكان كَلَّ شَيْءٌ من سُرورٍ وحزن  
 وأنا أسمع أقدام الزمن وخطى الوحدة فوق الدرج  
 وخطى الوحدة فوق الدرج

- ترجمہ: (1) یہی وہ کعبہ ہے جس کا ہم طواف کیا کرتے تھے اور صبح و شام جس کی بندگی بجالاتے تھے۔  
 (2) اس کے حسن کو معبود بنا کر ہم نے کتنے سجدے کیے تھے، پھر بہ خدا ہمیں نہیں معلوم کہ ہم کیسے اجنبی ہو گئے اور کیسے یہاں سے دور چلے گئے۔  
 (3) دل میرے پہلو میں مرغِ بمل کی طرح تڑپنے لگا اور میں بے بس دل کو دلاسا دینے لگا۔  
 (4) آنسوؤں نے اور زخم خوردہ ماضی نے یہ کہنا شروع کیا کہ ہم لوٹ کر آئے ہی کیوں؟ اے کاش ہم پلٹ کر نہ آتے۔  
 (5) ہم واپس کیوں آئے؟ کیوں نہ ہم نے عاشقی کی بساط ہی لپیٹ دی اور ہر طرح کے شوق و اشتیاق اور درد و سک سے خود کو آزاد کر لیا۔  
 (6) پھر ہم سکون و اطمینان کے ساتھ ہنسی خوشی رہتے اور ہر طرح کی رنجیدگی اور کبیدگی سے ایسے آزاد ہو جاتے گویا وہ تھی ہی نہیں۔  
 (7) حسن و دل ربائی کی اس جگہ پر آج اداسی اور بے گامگی نے ڈیرے ڈال دیے ہیں اور اس کے گرد و پیش میں بے زاری کے جھکڑ چل رہے ہیں۔  
 (8) شبِ دیچور نے وہاں پڑاؤ کر لیا ہے اور اس کی ڈراونی شکلوں نے اس کی خوب صورتی کو تاراج کر دیا ہے۔  
 (9) ویرانی و بوسیدگی اور خانہ خرابی کھلی آنکھوں سے دکھ رہی ہے اور ویرانی کے دونوں ہاتھ درد و یوار پر مکزی کے جالے بن رہے ہیں۔  
 (10) میں چیخ اٹھا: ہائے بربادی! تیرا ہوا! تو اس جگہ پر ظاہر و باہر ہو گئی ہے، جہاں ہر چیز میں ایک ایسی زندہ ہستی ہے جس کو موت نہیں آئے گی۔  
 (11) ہر ایک چیز شادی و غم سے عبارت ہے اور راتیں لطف و لذت اور دکھ و درد کی تصویریں ہیں۔  
 (12) میرے کانوں میں زمانے کی ایک ایک آہٹ اور عہد گزشتہ کے ایک ایک واقعات سنائی دے رہے ہیں اور ایسا لگ رہا ہے کہ سیڑھیوں پر پڑنے والے سناٹے اور تنہائی کے قدم میرے کانوں میں پڑ رہے ہوں۔

اور پر قصیدہ ’العودة‘ کے جو اشعار آپ نے پڑھے، ان میں آپ دیکھ سکتے ہیں کہ ہمیں مطلق یہ اطلاع نہیں دی گئی کہ کسی بے آباد اور ویران گھر کے سامنے ایک شاعر کھڑا ہوا ہے اور بیٹے ہوئے دنوں کی کسک کو سمیٹ رہا ہے کیوں کہ اصل مقصود اس طرح کی اطلاع ہرگز نہیں ہے بلکہ ان اشعار میں ایسا لگا کہ ہم گویا شاعر کے اندرون میں اٹھنے والی نفسیاتی کیفیات، اس کے جذبات و احساسات اور تعلقات کو چلتا پھرتا، متحرک اور زندہ دیکھ رہے ہوں۔  
 ان اشعار میں استعمال ہونے والے الفاظ کے اندر جس طرح کی صورت گری اور منظر کشی ہے، ان کی بدولت قاری یا سامع عشق و محبت کے

جذبات سے خود کو بندھا ہوا محسوس کرتا ہے کہ کس طرح ایک سچا عاشق غم و اندوہ کی پاکیزہ فضا کے اندر جذبات کو بلندی و پاکیزگی عطا کرتا ہے اور ان پر فخر کرتا ہے۔ ان اشعار میں بعض الفاظ ایسے بھی استعمال ہوئے ہیں جنہیں غیر شاعرانہ الفاظ کہا جاسکتا ہے جیسے ”اُناخ“ اور ”عکبوت“، لیکن شاعر کے پر کیف انداز نے قاری یا سامع کو یہ مہلت ہی نہیں دی کہ وہ ان الفاظ کو اٹ پٹا محسوس کرے کیوں کہ شاعر نے دونوں ہی الفاظ کو جذبات سے بھرے ہوئے ایسے ماحول میں استعمال کیا ہے کہ یہ غیر شعری الفاظ بھی خود بہ خود جذباتی اور نغمہ سنج ہو گئے اور پوری کیفیت کے اندر رچ بس گئے۔

مصوری کی یہ زبان اور منظر نگاری کا یہ انداز گاہے گاہے بیانیہ ہوتا ہے اور اس میں تشبیہ و استعارہ یا کنایہ سے مدد لی جاتی ہے اور گاہے ایسی فنی مصوری اور منظر نگاری ہوتی ہے کہ شاعر الفاظ کے ذریعہ ایک زندہ نقشہ کھینچ کر رکھ دیتا ہے جیسا کہ اوپر کے اشعار میں ہمیں دکھائی دیتا ہے۔ واضح رہے کہ فنی مصوری، تصویر کشی اور منظر نگاری کے اندر بھی بہت سی بیانیہ شکلیں موجود ہوتی ہیں۔

مصوری کی یہ زبان ہمیں عربی شاعر میں بہ کثرت دیکھنے کو ملتی ہے چنانچہ امر و القیس کے معلقے کے ان اشعار میں بھی یہ تصویری زبان دیکھی جاسکتی ہیں۔

بقفا نبك من ذكرى حبيب و منزل	بسقط اللوى بين الدخول فحول
فتوضح فالمقراة لم يعف رسمها	لما نسحتها من جنوب و شمال
كأني غداة البين يوم تحمّلوا	لدى سمرة الحي ناقف حنظل
وقوفا بهاصحبي علي مطيهم	يقولون لاتهلك أسي وتحمل
وإن شفائي عبرة مهراة	فهل عند رسم دارس من معول

### 3.3.2 تلمیحی اور اشاراتی اسلوب و تعبیر

شعری دوسری فنی خصوصیت تلمیحی اور اشاراتی اسلوب و تعبیر ہے۔ لہذا شاعر کے لیے ناگزیر ہے کہ وہ عام، معمولی اور بازاری الفاظ و تعبیرات کا استعمال کرے نہ سائنسی و علمی اصطلاحات و الفاظ کا، نہ منطقی و فلسفیانہ اسلوب و انداز اختیار کرے اور نہ ہی اس قسم کے مضامین و مسائل کو جگہ دے، کیوں کہ اس سے عبارت و تعبیر میں خشکی در آتی ہے، مفہوم میں کوئی کشش باقی نہیں رہتی اور ترکیب کا صوتی آہنگ بھی فوت ہو جاتا ہے۔ اس تلمیحی و اشاراتی زبان و بیان کو اختیار کرنے کے لیے شاعر کو ایسے بھرپور الفاظ کا استعمال کرنا چاہیے جن کی صوتی بندش، ذاتی مفہوم اور سیاق و سباق سے ابھرنے والے مفہوم کی مدد سے وہ قاری یا سامع کے اندر قوت تخیل کو بیدار کر سکے تاکہ ان کا خیال بھی ان صوتی اور معنوی کیفیات سے بہرہ ور ہو کر ایک نفسیاتی کیفیت اور شعوری طاقت سے ہم کنار ہو سکے۔ مثال کے طور پر اوپر قصیدہ ”العودة“ کے اشعار میں لفظ کعبہ کا استعمال محبوب کے گھر کے لیے ہوا ہے اس لفظ کے جلو میں پاکیزگی، روحانیت اور طہارت کی جو کیفیت ہے اور طواف و سجود کے الفاظ کی جو تعبیر ہے اس سے صاف ظاہر ہے کہ جذبات کے آگے شاعر کس طرح بے قابو ہے۔ اس طرح کے الفاظ میں یہ صلاحیت ہوتی ہے کہ وہ حرنی اور لفظی مدلول کو اشارے اور تلمیح سے بھر دیں۔

### 3.3.3 نغمگی اور موسیقیت

اس سے مراد موزونیت اور سروں کی ہم آہنگی ہے۔ گاہے ان دونوں کے ساتھ قافیہ کو بھی جوڑ دیتے ہیں۔ شعری یہ خصوصیت نہایت اہمیت کی حامل ہے کیوں کہ موسیقیت اور نغمگی کے ذریعہ ہی شعر کے اندر سب سے زیادہ جذباتی کیفیت پیدا ہوتی ہے اور جذبات کو براہِ بیخندگی کرنے کی اس میں قوت و تاثیر و نما ہوتی ہے۔ موسیقیت ہی بھرپور ہم آہنگی کا وسیلہ ہے چنانچہ غیر موزون کلام کے مقابلے میں موزون کلام کے الفاظ و حروف کے اندر تصویری

زبان و بیان اور تلمیحی اسلوب و تعبیر کا پیکر بننے کی صلاحیت زیادہ اور بہ درجہ اتم ہوتی ہے۔

شعر کی تفہیمات کے اندر ایک مخصوص نظام کے تحت جو یکساں اور مسلسل صوتی آہنگ پایا جاتا ہے اور ایک متعین ترتیب کے ساتھ آوازیں جس طرح بڑھتی اور گھٹتی ہیں اور جس طرح کا زیروہم اور نشیب و فراز ان میں برقرار رہتا ہے، یہ سب دراصل جذبات کو بیدار کرنے اور قاری و سامع کو متاثر کرنے کا ذریعہ ہے۔

عربی زبان کی شاعری میں سولہ بحریں پائی جاتی ہیں جو دراصل اسی موسیقیت کو برپا کرنے کے لیے وضع کی گئی ہیں۔ خود ایک نظم یا قصیدے میں اول سے آخر تک ایک ہی قافیہ کی جو پابندی برتی جاتی ہے وہ بھی حقیقت میں جذبات و شعور کو بیدار کرنے کی ہی غرض سے برتی جاتی ہے حالانکہ بارہا اس پابندی کے سبب ناپسندیدہ الفاظ کو قصیدے میں جگہ دینی پڑتی ہے اور کبھی وہ لفظ معروف معنوں سے ہٹا ہوا بھی ہوتا ہے لیکن یوں ہمہ اس لیے یہ پابندی برتی جاتی ہے کہ نغمگی اور موسیقیت کا صوتی آہنگ و درو بست کا سلسلہ باقی رہے اور اس کی اثر انگیزی کہیں مدہم نہ پڑنے پائے۔

### 3.3.4 صنفی ہم آہنگی اور یکسانیت

شعر اور شاعری کی چوتھی فنی خصوصیت یہ ہے کہ پوری نظم یا پورا قصیدہ کسی ایک غرض کو پیش نظر رکھ کر موزوں کیا گیا ہو۔ مثلاً اگر قصیدہ غزلیہ ہو تو اس کا ہر شعر غزل نامہ ہو اور غزل کے جملہ لوازم وہاں موجود ہوں۔ اگر مرثیہ ہو تو پھر پورے قصیدے کا رنگ رنائی ہونا چاہیے۔ اگر نثریہ قصیدہ ہو یا وطن کا گیت ہو تو اس میں از اول تا آخر وہ کیفیت جلوہ نما ہونی چاہیے۔

ایک ہی غرض کی پورے قصیدے یا نظم کے اندر جلوہ نمائی اس لیے ضروری ہے کیوں کہ اگر ایک ہی قصیدے میں شاعر کے پیش نظر مختلف شعری اغراض ہوتی ہیں جیسا کہ بعض قدیم عربی قصائد میں دیکھنے کو ملتا ہے تو پورے کا پورا قصیدہ خبط ہو کے رہ جاتا ہے اور اس کی تاثیر میں بہت واضح اور نمایاں کمی پیدا ہو جاتی ہے۔

بعض ناقدین مذکورہ شعری خصوصیات کو اور محدود کرتے ہوئے محض لغوی تعبیر، سروں کی موزونیت و موسیقیت اور مخصوص شعری حالت و کیفیت کو ہی باور کرتے ہیں چنانچہ وہ کہتے ہیں کہ شعر کی زبان الگ ہوتی ہے اور نثر کی زبان الگ گرچہ الفاظ و معانی میں تفاوت نہیں ہوتا۔ بہر حال مختصراً یہ کہا جاسکتا ہے کہ شعر کی خصوصیات اور امتیازات میں بہ یک وقت شعری مضمون و مشتملات کے ساتھ زبان و بیان، اسلوب و تعبیر، وجدان و خیال، نظم و موزونیت اور آہنگ و موسیقیت کا ہونا شامل ہیں۔ یہ تمام چیزیں مل کر شعر کو غیر شعر سے ممتاز و متمیز کرتی ہیں۔

### 3.4 نثر اور نظم کا فرق

دونوں کے اندر درج ذیل اہم اور بنیادی فرق پائے جاتے ہیں:

- 1- نثر وزن و قافیہ سے آزاد ہوتی ہے جب کہ نظم میں وزن و قافیہ کا ہونا بنیادی شرط ہے۔
- 2- ہر طرح کے مضامین اور موضوعات شعری قالب میں نہیں سما سکتے اور نہ وہ شعری خیالات کے دائرے میں آسکتے ہیں، اس لیے نثر کی بھی ضرورت ہوتی ہے۔

3- موزوں اور منظوم کلام بہ آسانی یادداشت کا حصہ بن جاتا ہے اور کانوں کو بھی خوش گوار لگتا ہے۔ چنانچہ یہ مسلمہ حقیقت ہے کہ عربوں کی زبان سے نکلے ہوئے نثری ادب پارے ان کے شعری سرمایے سے کہیں زیادہ تھے تاہم عربی نثر کا موجود حصہ شاید کل کا دسواں حصہ بھی نہ ہو جب کہ شعری

ذخیرے کا شاید ہی دسواں حصہ دست بردِ زمانہ کی نذر ہوا ہو۔ خود جاحظ نے اپنی کتاب ”البیان والتبيين“ میں عبدالصمد الرقاشی کے حوالے سے یہ اعتراف سپردِ قلم کیا ہے۔

نظم کی یہی وہ خوبی ہے جس کی بدولت نحو و صرف اور دیگر علوم و فنون کے بہت سے قواعد کو لمبی لمبی نظموں کی شکل میں بھی پیش کیا گیا ہے تاکہ بہ آسانی وہ حافظے کا حصہ بن سکیں اور طلبہ کو یاد ہو جائیں۔

4- نظم اور شاعری کی ایک بہت اہم خصوصیت یہ ہے کہ اسے لنگنایا جاسکتا ہے، ترنم سے پڑھا جاسکتا ہے اور لحن و موسیقی سے آراستہ کر کے اسے پیش کیا جاتا ہے جب کہ نثر کے ساتھ ایسا اہتمام و التزام ممکن نہیں ہے لہذا دنیا کے ہر خطے میں، تمام قوموں میں اور جملہ زبانوں میں اگر کوئی چیز مترنم آوازوں کے ساتھ پڑھی جاتی ہے تو وہ صرف اور صرف شعر ہے نہ کہ نثر۔

5- شاعری کا اسلوب نہایت عمدہ اور خوب صورت ہوتا ہے جس کی بدولت عقل و بصیرت کے سامنے نورِ حکمت کی جلوہ نمائی ہوتی ہے۔  
6- شاعری میں شاعر کو یہ اختیار حاصل رہتا ہے کہ وہ زبان و بیان کے بہت سے اصول و ضوابط سے صرف نظر کر کے اپنی ترکیب کو درست اور بندش کو صحیح کرے جب کہ کسی قلم کار کو، نثر نویس میں اس طرح کی آزادی حاصل نہیں ہوتی ہے۔ مثلاً: قافیہ کو درست رکھنے کی غرض سے امر کے آخری حرف کو کسرہ دے دینا، مضارع مجزوم کے آخر کو کسور پڑھنا اور کبھی اسی غرض سے متحرک کو ساکن کر دینا یا تنوین کو حذف کر دینا۔ چنانچہ ذیل کے اشعار میں یہ شعری جواز اور شاعرانہ اختیارات ملاحظہ کیے جاسکتے ہیں:

قد غربت من غیر ما غروب	فالشمس ذات حاجبٍ محجوب
لی فیک أجرٌ مجاہد	إن صحَّ أنَّ اللیل کافرٌ
ولقد شفی نفسی وأبراً سقمها	قول الفوارس ویکَ عنتر أقدم
بناہ بأسَّ وجودٌ صادقٌ ومتی	تُبِنَ العلی من سوی هذین تنهدم

7- ابوالعلاء المعری اور اصمعی کا خیال ہے کہ شعر کی ایک خصوصیت یہ بھی ہوتی ہے کہ وہ خلافِ حق، برسرِ غلط اور باطل مضمون کو بیان کرنے میں اور انھیں شعری پیکر عطا کرنے میں زیادہ موثر اور کامیاب ثابت ہوتا ہے۔ اس کا مطلب یہ ہرگز نہیں کہ سچ اور حق پر مشتمل موضوعات و مضامین والے اشعار مفقود ہیں بلکہ بات یہ ہے کہ خیر و خوبی کے موضوعات پر اگرچہ اشعار کی کمی نہیں ہے تاہم اس قسم کے اشعار عمدہ شاعری کا نمونہ قرار نہیں دیے جاسکے۔ چنانچہ امام فخر الدین رازی کا کہنا ہے کہ: ”حضرت حسان بن ثابتؓ کے جاہلی دور کے اشعار ان کے اسلامی دور کے اشعار سے زیادہ معیاری، عمدہ اور بلند تر ہیں۔“ شاید اسی لیے یہ محاورہ زبانِ زدِ خاص و عام ہے کہ:

’أحسن الشعر أکذبه‘

8- شعر و شاعری جذبات و احساسات اور اندرونی قلبی کیفیات سے متعلق ہوتی ہے جب کہ نثر کا تعلق افکار و خیالات اور ذہنی و فکری افتاد سے ہوا کرتا ہے۔

### 3.5 شعر اور شاعری کی خصوصی رعایتیں

شعر و شاعری بعض قواعد و ضوابط کو نظر انداز کرنے کی شاعر کو جواز حاصل ہے، ان کی کل شکلیں پندرہ ہیں:

1- اسمِ مدود کو مقصور استعمال کرنا مثلاً:

الناحر الکوم لا ینفک یطمعها والواہب المئة الحمرا براعیها

- 2- کسی اسم مقصور کو شعر میں ممدود استعمال کرنا مثلاً:  
عداني إن أزورك يا مناءِ ي معاشر كلهم باغِ حسود
- 3- غیر منصرف کو منصرف استعمال کرنا مثلاً:  
فكأنه في الحسنِ صورة يوسفٍ وكأني في الحزن قلب أبيه
- 4- منصرف قسم کے علم کو غیر منصرف استعمال کرنا مثلاً:  
أبلغ مهلهل من بكرٍ مُغلغلةً ممتك نفسك من غيِّ أما نيهما
- 5- کلمہ کے آخری حرف کا حرف علت (واو/یا) ہونے کی صورت میں بھی ضمہ یا کسرہ کا اس پر ظاہر کر دینا۔ مثلاً:  
إذا قلتُ علَّ القلب يسلمو قيضت هواجس لا تنفك تغريه بالوجد  
ترأه وقدفات الرماة كأنه امام كلاب مصغي الخد اعلم  
لا بارك الله في الغواني هل يصبحن إلا لهنّ مطلبُ  
فعل مجزوم کے آخر میں آنے والے حرف علت کو باقی رکھنا جیسے:
- 6- وتضحك مني شبيخة عبشمية كأن لم ترى قبلي أسيرا يمانيا  
ألم يأتيك والأبناء تنمي بما لاقت لبون بني زياد  
فلك إدغام کرنا مثلاً:
- 7- مهلاً أعاذل قد جربت من خلقي أني أجد لأقوام وإن ضنونا  
اثنائے کلام میں ہمزہ وصل کو ہمزہ قطع استعمال کرنا مثلاً:
- 8- مناقب في الجلاح كانت قديمة فسار عليه إبه يتبع  
همزہ قطع کو ہمزہ وصل استعمال کرنا جیسے:
- 9- ومن يصنع المعروف مع غير أهله يُجازى كما جوزي مجيرُ أم عامر  
کسی مخفف کلمے کو مشدود استعمال کرنا جیسے:
- 10- أهان دمك فرغا بعد عزته يا عمرو بغيك أحراراً على الحسد  
مشدود کلمے کو مخفف استعمال کرنا جیسے:
- 11- حتى إذا مالم أجد غير الشر دعوت قومي و دعوت معشري  
یہ صورت حال بالعموم مقید قوانی کے اندر پیش آتی ہے مثلاً:
- 12- لي بستان أنيق زاهر غدق تربته ليست تحف  
متحرک کو ساکن استعمال کرنا جیسے:
- 13- فاليوم اشرب غير مستحقب ائما من الله ولا واغل  
وحملت زفرات الضحى فأطقتها ومالي بزفرات العشي يدان  
مؤنث کو مذکر اور مذکر کو مؤنث استعمال کرنا مثلاً: "تجد حطباً جزلاً وناراً تأججا"

یا مثلاً یہ شعر:

یا أيها الراكب المزجي مطيته سائل بني أسدٍ ماهذه الصوتُ

### 3.6 نمونے کے امتحانی سوالات

- 1- نظم اور نثر کے کچھ بنیادی فرق بتائیے۔
- 2- شعری فنی خصوصیات کون کون سی ہیں؟ تفصیل سے لکھیے۔
- 3- شعری جوازاات اور شاعری کے مباحات کے بارے میں آپ کیا جانتے ہیں؟
- 4- قصیدہ ”العودة“ کس کا ہے؟ اور کس حوالے سے اس کا ذکر کیا گیا ہے؟
- 5- امر کے آخری حرف کو سکون کے بجائے کسرہ دے دینے کی مثال لکھیے۔

### 3.7 فرہنگ

لفظ	معنی
مابہ الامتیاز	وجہ امتیاز، وہ بنیاد جس کے ذریعہ فرق کا پتا چلے
تفعیلات	عروض کی اصطلاح میں اشعار کے اوزان، انھیں اُفا عیل اور تقاعیل بھی کہتے ہیں۔
شب دیبجور	سخت تاریک رات
أناخ	اونٹ کو بٹھانا
عنكبوت	مکڑی

### 3.8 مطالعہ کے لیے معاون کتابیں

- 1- کتاب مطالعہ الأضواء في مناهج الكتاب والشعراء  
: للشيخ سعيد الخوري الشرتوني اللبناني
- 2- فنون الأدب : الدكتور محمد حسن عبداللہ
- 3- الفن و مذاہبہ فی الشعر العربی : الدكتور شوقي ضيف